



Якая вялікая справа - пазнаваць, любіць і служыць Богу! На гэтым свеце ў нас няма нічога больш важнага для здзяйснення. Усё іншае з'яўляецца стратай часу. Мы павінны працаваць толькі для Бога, Аддаючы плён нашых высілкаў у Яго рукі. Святые Ян Марыя Віянэй Хрыстус выбраў апосталаў, якім даручыў місію і зрабіў прадаўжальнікамі сваёй справы. Першынство сярод сваіх вучняў Ён аддаў св. Пятру, тым самым заклаў фундамент Касцёла, па сваёй волі акрэсліў рамкі яго арганізацыі, якая такім чынам мае звышнатуральны характар ці (гаворачы іншымі словамі) паходзіць ад самога Бога.

Таму згодна з Божай воляй існуе ў Касцёле адрозненне паміж клірам і вернікамі: тымі, хто кіруе, і тымі, каго накіроўваюць. “Не вы Мяне выбралі, але я вас выбраў і паставіў вас, каб вы ішлі і прыносілі плод” (Ян 15, 16) – так сказаў Хрыстус. Апосталы, атрымаўшы місію ад самога Езуса, выбралі сабе потым Мацвея і дыяканаў, паслалі з місіяй Барнабу, Паўла і іншых сваіх наступнікаў. † На чале ўсёй касцёльнай іерархіі пасля ўнебаўшэсця Хрыста стаіць св. Пётр, пазнейшы першы біскуп Рыма. Пасля смерці Пятра ніхто не сумняваецца, што кожны яго наступнік на рымскае біскупства з'яўляецца адначасова галавой ўсяго Касцёла.

Наступнікамі апосталаў па кіраўніцтву ёсць біскупы. Іхняя назва не адразу была ўстаноўлена. Біскупы называліся спачатку апосталамі, пазней – анёламі, настояцелямі, а нават, дзорцамі. Назву біскуп увёў св. Геранім, які сцвярджаў, што спачатку ўсе настояцелі былі роўныя паміж сабой, а пазней самі сябе яны пачалі ўзносіць над іншымі, што было звязана з неабходнасцю касцёльнай дысцыплінаванасці.

Святарства: сёння і ўчора

Аўтар: Вышэйшая Духоўная семінарыя
16.07.2009 04:00

